

இயல்

3

கவிதைப்
பேழை

புலி தங்கிய குகை

மனப்பாடப் பாடல்

சிற்றில் நற்றூண் பற்றி நின்மகன்
யாண்டு உளனோ எனவினவுதி என்மகன்
யாண்டுஉளன் ஆயினும் அறியேன் ஓரும்
புலிசேர்ந்து போகிய கல்அளை போல
ஈன்ற வயிறோ இதுவே
தோன்றுவன் மாதோ போர்க்களத் தானே

நூல் : புறநானூறு

ஆசிரியர் : காவற்பெண்டு

காவற்பெண்டு :

- சங்ககாலப் பெண்பாற் புலவர்
- கோப்பெரு நற்கிள்ளியின் செவிலித்தாய்
- படைப்பு : புறநானூற்றில் ஒரு பாடல்

சொல்லும் பொருளும்

1. சிற்றில் - சிறு வீடு 2. கல் அளை - கற்குகை 3. யாண்டு - எங்கே வயிறு.
4. ஈன்ற வயிறு - பெற்றெடுத்த 5. குடில் - வீடு

பாடநூல் மதிப்பீட்டு வினா

சரியான விடையைத் தேர்ந்தெடுத்து எழுதுக.

1. 'யாண்டு' என்ற சொல்லின் பொருள் _____

- அ) எனது ஆ) எங்கு இ) எவ்வளவு ஈ) எது [விடை : ஆ]

2. 'யாண்டுளனோ?' என்னும் சொல்லைப் பிரித்து எழுதக் கிடைப்பது _____

- அ) யாண்டு + உளனோ? ஆ) யாண் + உளனோ?
இ) யா + உளனோ? ஈ) யாண்டு + உளனோ? [விடை : அ]

தமிழ்

7

3. 'கல் + அனை' என்பதனைச் சேர்த்தெழுதக் கிடைப்பது _____

அ) கல்லளை ஆ) கல்அளை இ) கலலளை ஈ) கல்லுளை [விடை : அ]

குறு வினா

1. தம் வயிற்றுக்குத் தாய் எதனை உவமையாகக் கூறுகிறார்?

தம் வயிற்றுக்குத் தாய் 'புலி தங்கிய குகை'யை உவமையாகக் கூறுகிறார்.

சிறு வினா

1. தம் மகன் குறித்துத் தாய் கூறிய செய்திகளைத் தொகுத்து எழுதுக.

- ☞ சிறிய என் வீட்டிலுள்ள தூணைப் பற்றிக் கொண்டு , எதுவும் தெரியாதவள் போல நீ 'உன் மகன் எங்கே?' என்று என்னைக் கேட்கின்றாய்.
- ☞ அவன் எங்கு இருக்கின்றான் என்று எனக்குத் தெரியாது. ஆனால் 'புலி தங்கிய குகை' போன்று அவனைப் பெற்ற வயிறு என்னிடம் உள்ளது.
- ☞ அவன் இங்கு இல்லை ஆனால் போர்க்களத்தில் இருக்கலாம். போய்க் காண்பாயாக! - என்று தன் மகன் குறித்துத் தாய் கூறினாள்.

சிறந்தனை வினா

1. தாய் தன் வயிற்றைப் புலி தங்கிச் சென்ற குகையோடு ஒப்பிடுவது ஏன்?

- ☞ புலி மிகுந்த வலிமையானது, சுறுசுறுப்பானது, தன்னம்பிக்கை மிக்கது, வீரம் மிகுந்தது.
- ☞ அதைப் போல வீரம் மிக்கவன் மகன்.
- ☞ இருள் நிறைந்த குகையில் புலி இருப்பது போல், இருள் நிறைந்த வீரம் மிக்க கருவறையில் தன் மகன் உறங்கி வளர்ந்தான்.
- ☞ புலி குகையை விட்டு வேட்டைக்குச் செல்வது போல பகைவர்களை வேட்டையாடுவதற்கு மகன் போர்க்களம் சென்று இருக்கின்றான்.
- ☞ அதனால் தாய் தன் வயிற்றைப் புலி தங்கிச் சென்ற குகையோடு ஒப்பிடுகிறார்.

கூடுதல் வினா

சரியான விடையைத் தேர்ந்தெடுத்து எழுதுக.

1. கோப்பெரு நற்கிள்ளியின் செவிலித்தாயாக விளங்கியவா _____

அ) ஒளவையார் ஆ) ஒக்கூர் மாசாத்தியார்
இ) காவற்பெண்டு ஈ) வெண்ணிக்குயத்தியார் [விடை : இ]

2. எட்டுத்தொகை நூல்களுள் ஒன்று _____

அ) புறநானூறு ஆ) முல்லைப்பாட்டு
இ) திருக்குறள் ஈ) திருமுருகாற்றுப்படை [விடை : அ]

3. தமிழ்மக்களின் வாழ்க்கை முறை, நாகரிகம், பண்பாடு, வீரம் முதலியவற்றை வெளிப்படுத்தும் நூல்

அ) புறநானூறு

ஆ) முல்லைப்பாட்டு

இ) பதிற்றுப்பத்து

ஈ) குறுந்தொகை

[விடை : அ]

4. கோப்பெரு நற்கிள்ளி _____ மன்னன்.

அ) சேர

ஆ) சோழ

இ) பாண்டிய

ஈ) பல்லவ

[விடை : ஆ]

5. காவற்பெண்டு பாடிய பாடல் அமைந்த நூல் _____

அ) புறநானூறு

ஆ) முல்லைப்பாட்டு

இ) பதிற்றுப்பத்து

ஈ) குறுந்தொகை

[விடை : அ]

6. பொருந்தாத இணையைக் கண்டறிக.

அ) காவற்பெண்டு

- பெண்பாற் புலவர்

ஆ) காவற்பெண்டு

- சங்ககாலப் புலவர்

இ) காவற்பெண்டு

- புறநானூற்றில் பாடல் பாடினார்

ஈ) காவற்பெண்டு

- கோப்பெரு நற்கிள்ளியின் தாய்

[விடை : ஈ]

7. பொருத்துக.

1. சிற்றில்

- அ. கற்குகை

2. கல் அளை

- ஆ. சிறு வீடு

3. யாண்டு

- இ. பெற்றெடுத்த

4. ஈன்ற வயிறு

- ஈ. எங்கே

அ) 1- ஆ 2-அ 3- ஈ 4-இ

ஆ) 1-ஈ 2- அ 3-ஆ 4- இ

இ) 1-ஆ 2-அ 3- இ 4-ஈ

ஈ) 1-அ 2-இ 3-ஆ 4- ஈ

[விடை : அ]

8. 'புலிசேந்து போகிய கல்அளை போல' - இதில் 'குகை' என்னும் பொருள்

அ) சேர்ந்து

ஆ) போகிய

இ) அளை

ஈ) போல

[விடை : இ]

9. பொருந்தாத இணையைக் கண்டறிக.

அ) இல் - வீடு

ஆ) அளை - குகை

இ) ஈன்ற - பெற்ற

ஈ) யாண்டு - இங்கே

[விடை : ஈ]

10. சரியான சொற்றொடரைத் தேர்ந்தெடுக்க.

அ) அன்னையே! உன் மகன் எங்கு உள்ளான்?

ஆ) உன் மகன் எங்கு உள்ளான்? அன்னையே!

இ) எங்கு அன்னையே உன் மகன் உள்ளான்?

ஈ) உன் மகன் எங்கு அன்னையே உள்ளான்?

[விடை : அ]

கோடிட்ட இடங்களை நிரப்புக

1. 'புலி தங்கிய குகை' என்னும் தலைப்பில் அமைந்தப் பாடலை எழுதியவர் _____
விடை : காவற்பெண்டு
2. தமிழர்கள் பழங்காலம் தொட்டே _____, _____ சிறந்து விளங்கினர்.
விடை : கல்வியிலும், வீரத்திலும்
3. நாட்டைக்காக்க _____ செல்வது முதற்கடமை. விடை : போர்க்களம்
4. கல்வியில் தேர்ச்சியும் கவிபாடும் ஆற்றலும் மிக்க புலவர் _____. விடை : காவற்பெண்டு
5. 'புலி தங்கிய குகை' என்னும் தலைப்பில் அமைந்தப் பாடல் புறநானூற்றில் _____வது பாடல்.
விடை : 86

குறு வினா

1. **காவற்பெண்டு - குறிப்பு வரைக.**
 - சங்ககாலப் பெண்பாற் புலவர்.
 - கோப்பெரு நற்கிள்ளியின் செவிலித்தாய்.
 - படைப்பு : புறநானூற்றில் ஒரு பாடல்.
 - கல்வியில் தேர்ச்சியும் கவிபாடும் ஆற்றலும் மிக்க புலவர் இவர்.
2. **புறநானூறு குறிப்பு வரைக.**
 - எட்டுத்தொகை நூல்களுள் ஒன்று : புறநானூறு
 - இது பண்டைத் தமிழ்மக்களின் வாழ்க்கை முறை, நாகரிகம், பண்பாடு, வீரம். முதலியவற்றை வெளிப்படுத்தும் நூல்
3. **புலவரிடம் பெண் வினவியது யாது ?**
அன்னையே ! உன் மகன் எங்கு உள்ளான்? என்று புலவரிடம் பெண் வினவினாள்.
4. **'புலிசேர்ந்து போகிய கல்அளை போல' தொடர் பொருள் யாது?**
பொருள் : புலி தங்கிச் சென்ற குகை போல்
5. **தன் மகன் எங்கு இருக்கக் கூடும் என்று புலவர் கூறுகின்றார்?**
தன் மகன் போர்க்களத்தில் இருக்கக் கூடும் என்று புலவர் கூறுகின்றார்.

கற்பவை கற்றபின்

1. சங்ககாலப் பெண்பாற் புலவர்களின் பெயர்களை அறிந்து எழுதுக.

1. அஞ்சிஅத்தை மகள் நாகையார்	11. காவற்பெண்டு	21. நெடும்பல்லியத்தை
2. அஞ்சில் அஞ்சியார்	12. ஞமிழிஞாலனார்	22. பாரிமகளிர்
3. அள்ளூர் நன்முல்லையார்	13. குளம்பாதாயனார்	23. பூங்கண் உத்திரையார்
4. ஆதி மந்தியார்	14. குறமகள் இளவெயினி	24. பெருங்கோப்பெண்டு
5. ஊன் பித்தை	15. குறமகள் குறியெயினி	25. நக்கண்ணையார்
6. ஒக்கூர் மாசாத்தியார்	16. குன்றியனார்	26. பேய்மகள் இளவெயினி
7. கச்சிப்பேட்டு நன்னாகையார்	17. தாயங்கண்ணியார்	27. பொன்மணியார்
8. கழார்கீரன் எயிற்றியார்	18. நக்கண்ணியார்	28. பொன்முடியார்
9. காக்கைப் பாடினியார்	19. நல்வெல்லியார்	29. வெண்ணிக்குயத்தியார்
10.காமக்கண்ணிப் பசலையார்.	20. நன்னாகையார்	30. வெள்ளிவீதியார்


2. பண்டைக்காலப் போர்க்கருவிகள் சிலவற்றின் படம் வரைந்து அவற்றின் பெயர்களை எழுதுக.



வேல்



வாள்



ஈட்டி



வில்



இயல்
3கவிதைப்
பேழை

பாஞ்சை வளம்

தொகுப்பாசிரியர் : நா.வானமாமலை
 நூல் : வீரபாண்டிய கட்டபொம்மு கதைப்பாடல்
 காலம் : 1917 - 1980
 ஆர்வம் : நாட்டுப்புறப் பாடல்கள், பழமொழிகள் சேகரித்து
 தொகுப்பு நூல் வெளியீடு
 ஊர் : திருநெல்வேலி நாங்குநேரி
 படைப்புகள் : தமிழர் வரலாறும் பண்பாடும், தமிழர் நாட்டுப்
 பாடல்கள், உயிரின் தோற்றம், முத்துப்பட்டன்
 கதை முதலியன.

சொல்லும் பொருளும்

சூரன்	- வீரன்	வாரணம்	- யானை
பொக்கிஷம்	- செல்வம்	பரி	- குதிரை
சாஸ்தி	- மிகுதி	சிங்காரம்	- அழகு
விஸ்தாரம்	- பெரும்பரப்பு	கமுகு	- பாக்கு

பாடநூல் மதிப்பீட்டு வினா

சரியான விடையைத் தேர்ந்தெடுத்து எழுதுக.

1. ஊர்வலத்தின் முன்னால் _____ அசைந்து வந்தது.
 அ) தோரணம் ஆ) வானரம் இ) வாரணம் ஈ) சந்தனம் [விடை : இ]
2. பாஞ்சாலங்குறிச்சியில் _____ நாயை விரட்டிடும்.
 அ) முயல் ஆ) நரி இ) பரி ஈ) புலி [விடை : அ]
3. மெத்தை வீடு என்று குறிப்பிடப்படுவது _____
 அ) மெத்தை விரிக்கப்பட்ட வீடு ஆ) படுக்கையறை உள்ள வீடு
 இ) மேட்டுப்பகுதியில் உள்ள வீடு ஈ) மாடிவீடு [விடை : ஈ]
4. 'பூட்டுங்கதவுகள்' என்னும் சொல்லைப் பிரித்து எழுதக் கிடைப்பது _____
 அ) பூட்டு + கதவுகள் ஆ) பூட்டும் + கதவுகள்
 இ) பூட்டின் + கதவுகள் ஈ) பூட்டிய + கதவுகள் [விடை : ஆ]

ப
ரு
வ
ம்

1

7

5. 'தோரணமேடை' என்னும் சொல்லைப் பிரித்து எழுதக் கிடைப்பது _____

அ) தோரணம் + மேடை

ஆ) தோரண + மேடை

இ) தோரணம் + ஓடை

ஈ) தோரணம் + ஓடை

[விடை : அ]

6. வாசல் + அலங்காரம் என்பதனைச் சேர்த்தெழுதக் கிடைக்கும் சொல் _____

அ) வாசல்அவங்காரம்

ஆ) வாசலங்காரம்

இ) வாசலலங்காரம்

ஈ) வாசலிங்காரம்

[விடை : ஆ]

பொருத்துக.

வினா :

விடை :

பொக்கிஷம் - அழகு

பொக்கிஷம் - செல்வம்

சாஸ்தி - செல்வம்

சாஸ்தி - மிகுதி

விஸ்தாரம் - மிகுதி

விஸ்தாரம் - பெரும்பரப்பு

சிங்காரம் - பெரும்பரப்பு

சிங்காரம் - அழகு

குறுவினா

1. பாஞ்சாலங்குறிச்சியின் கோட்டைகள் பற்றிக் கூறுக.

☞ பாஞ்சாலங்குறிச்சி நகரில் பல சுற்றுகளாகக் கோட்டைகள் இருக்கும்.

☞ அவை மதில்களால் சூழப்பட்டவையாக மிகவும் வலிமையாக இருக்கும்.

2. பாஞ்சாலங்குறிச்சியின் இயற்கை வளம் எத்தகையது?

பூஞ்சோலைகளும் சந்தனமரச் சோலைகளும் ஆறுகளும் நெல் வயல்களும் பாக்குத் தோப்புகளும் பாஞ்சாலங்குறிச்சிக்கு அழகு சேர்க்கும்.

சிறுவினா

1. பாஞ்சாலங்குறிச்சியில் வீடுகள் எவ்வாறு இருக்கும்?

☞ பாஞ்சாலங்குறிச்சியில் ஒவ்வொரு வீடுகளிலும் மணிகளால் அழகு செய்யப்பட்ட மேடைகள் இருக்கும்.

☞ வீடுகளெல்லாம் மதில்களால் சூழப்பட்ட மாடி வீடுகளாக இருக்கும்.

☞ வீட்டுக் கதவுகள் மிகவும் நேர்த்தியாகவும் வீடுகள் செல்வம் நிறைந்ததாகவும் இருக்கும்.

2. பாஞ்சாலங்குறிச்சியின் வீரத்துக்குச் சான்றாகும் நிகழ்வுகள் பற்றி எழுதுக.

☞ வீரம் நிறைந்த பாஞ்சாலங்குறிச்சியில் உள்ள முயலானது தன்னைப் பிடிக்கவரும் வேட்டை நாயை எதிர்த்து விரட்டும்.

☞ பசுவும் புலியும் நீர் நிலையின் ஒரே பக்கம் நின்று பால் போன்ற தண்ணீரைக் குடிக்கும்.

☞ மன்னன் கட்டபொம்மன் பெயரைச் சொன்னால் கறந்து வைத்த பாலைக் கூட காகம் குடிக்காது.

[விடை : இ]

3. கரந்த பாலைக் காகம் குடிக்காததற்குக் காரணம் யாது?

மன்னன் கட்டபொம்மன் பெயரைச் சொன்னால் கறந்து வைத்த பாலைக் கூட காகம் குடிக்காது.

4. பசு மற்றும் புலியின் செயல் யாது?

பசுவும் புலியும் நீர் நிலையின் ஒரே பக்கம் நின்று பால் போன்ற தண்ணீரைக் குடிக்கும்.

5. எவ்வெற்றுக் கெல்லாம் பாஞ்சாலங்குறிச்சியில் இடங்கள் இருந்தன?

1. யானைக் கூடம்
2. குதிரைக் கொட்டில்
3. தோரணங்கள் கட்டப்பட்ட மேடை
4. தாயம் ஆடுவதற்கான இடம்.

6. பாஞ்சாலங்குறிச்சியில் வீரம் நிறைந்த விலங்குகள் எவை?

1. முயல்
2. பசு

7. வீரபாண்டியகட்டபொம்மன் கதைப்பாடலில் நும் பாடப்பகுதியில் இடம்பெற்றுள்ள அஃறிணை உயிர்கள் யாவை?

1. யானை
2. குதிரை
3. குயில்கள்
4. மயில்கள்
5. முயல்
6. வேட்டை நாய்
7. பசு
8. புலி
9. காகம்.

8. வீரபாண்டியகட்டபொம்மன் கதைப்பாடலில் நும் பாடப்பகுதியில் இடம்பெற்றுள்ள விலங்குகள் யாவை?

- 1.யானை
- 2.குதிரை
- 3.முயல்
- 4.வேட்டை நாய்
- 5.பசு
- 6.புலி

9. வீரபாண்டியகட்டபொம்மன் கதைப்பாடலில் நும் பாடப்பகுதியில் இடம்பெற்றுள்ள பறவைகள் யாவை?

- 1.குயில்கள்
- 2.மயில்கள்
- 3.காகம்

சிறு வினா:

1. “சில அதிசயங்கள் சொல்கின்றேன் கேளுமையா” - பாஞ்சாலங்குறிச்சி அதிசயங்கள் யாவை?

1. வீரம் நிறைந்த பாஞ்சாலங்குறிச்சியில் உள்ள முயலானது தன்னைப் பிடிக்கவரும் வேட்டை நாயை எதிர்த்து விரட்டும்.
2. பசுவும் புலியும் நீர் நிலையின் ஒரே பக்கம் நின்று பால் போன்ற தண்ணீரைக் குடிக்கும்.
3. மன்னன் கட்டபொம்மன் பெயரைச் சொன்னால் கறந்து வைத்த பாலைக் கூட காகம் குடிக்காது.

கற்பவை கற்றபின்

உங்கள் வீட்டிலுள்ள பெரியோரிடம் நாட்டுப்புறக் கதைப்பாடல்களைக் கேட்டு வந்து வகுப்பறையில் பகிர்க.

முருகு

எட்டுத் திசையும் பதினாறு கோணமும்
கட்டியே காத்தவன் கட்டபொம்மன்
ஆத்துரு வாழும் அண்ணா சாய்பு
அண்ணனும் தம்பியும் வல்லவனாம்
குளத்தூர் வாழும் சுப்பையா
கொள்ளை யடிப்பதில் வல்லவனாம்
கிழக்கே எல்லையாம் கீழக்கரை
மேக்க எல்லையாம் சூலக்கரை
ஆயிரம் கண்ணுள்ள மாரியம்மா
ஆதரிக்க வேணும் இந்த நேரம்



நகைச்சுவைப் புதிர்

1. கடுமையான மறை நேரத்தில் ஒருவர் குடையின்றி பாதையில் நடந்து சென்றார் . அவரின் தலைமுடி ஒன்று கூட நனையவில்லை. காரணம் என்ன?
2. ஒரு விமானம் விபத்துக்குள்ளாகிவிட்டது, தப்பியவர்களை எங்கு அடக்கம் செய்வார்கள்?

விடை பக்கம் - 170



இயல்

3

உரைநடை
உலகம்தேசியம் காத்த செம்மல் பசும்பொன்
முத்துராமலிங்கத் தேவர்

பாடநூல் மதிப்பீட்டு வினா

சரியான விடையைத் தேர்ந்தெடுத்து எழுதுக.

- முத்துராமலிங்கத்தேவர் முதன் முதலில் உரையாற்றிய இடம் _____
அ) தூத்துக்குடி ஆ) காரைக்குடி [விடை : இ]
இ) சாயல்குடி ஈ) மன்னார்குடி
- முத்துராமலிங்கத் தேவர் நடத்திய இதழின் பெயர் _____
அ) இராஜாஜி ஆ) நேதாஜி இ) காந்திஜி ஈ) நேருஜி [விடை : ஆ]
- தேசியம் காத்த செம்மல் எனப் பசும்பொன் முத்துராமலிங்கத்தேவரைப் பாராட்டியவர் _____
அ) இராஜாஜி ஆ) பெரியார் இ) திரு.வி.க ஈ) நேதாஜி [விடை : அ]

கோடிட்ட இடத்தை நிரப்புக.

- 'காட்டின் வளத்தைக் குறிக்கும் குறியீடு' என்று அழைக்கப்படும் விலங்கு _____
விடை : புலி
- யானைக் கூட்டத்திற்கு ஒரு _____ யானைதான் தலைமை தாங்கும்.
விடை : பெண்
- கரடிகளைத் தேனீக்களிடமிருந்து காப்பது அதன் _____ விடை : அடர்ந்த முடிகள்

குறு வினா

- முத்துராமலிங்கத்தேவரைப் பாராட்டிப் பெரியார் கூறியது யாது?
1. வீரப்பேச்சால் எத்தனையோ தியாகிகளையும் விவேகப் பேச்சால் எத்தனையோ அறிவாளிகளை உண்டாக்கியவர்.
2. உண்மையை மறைக்காமல் வெளியிடுவதில் தனித்துணிச்சல் பெற்றவர். சுத்தத் தியாகி.
- என்று முத்துராமலிங்கத்தேவரைப் பெரியார் பாராட்டியுள்ளார்.

ப
ரு
வ
ம்

1

7

2. முத்துராமலிங்கத்தேவரின் பேச்சுக்கு வாய்ப்பூட்டுச் சட்டத்தின் மூலம் தடைவிதிக்கப்படக் காரணம் யாது?

1. முத்துராமலிங்கத்தேவர், ஆங்கில ஆட்சிக்கு எதிராக மக்களிடம் பெரும் எழுச்சி ஏற்படும் வகையில் வீர உரையாற்றினார்.
2. அவரது பேச்சைக் கேட்டு மக்கள் ஆங்கில ஆட்சிக்கு எதிராக வீறுகொண்டு எழுந்தனர்.
3. இதனால், அவரைப் பலமுறை ஆங்கில அரசு கைது செய்தது.
4. மேலும், வாய்ப்பூட்டுச் சட்டம் மூலம் மேடைகளில் அரசியல் பேச்சு கூடாது என்று அவருக்குத் தடைவிதித்தது.

3. முத்துராமலிங்கர் பெற்றிருந்த பலதுறை ஆற்றலைப் பற்றி எழுதுக.

1. முத்துராமலிங்கத்தேவர் தமிழ், ஆங்கிலம் ஆகிய இரு மொழிகளில் சொற்பொழிவு ஆற்றும் திறன் பெற்றிருந்தார்.
2. சிலம்பம், குதிரை ஏற்றம், துப்பாக்கிச் சுடுதல், சோதிடம், மருத்துவம் ஆகிய பலதுறை ஆற்றல் உடையவராக விளங்கினார்.

சிறு வினா

1. நேதாஜியுடன் முத்துராமலிங்கத்தேவர் கொண்ட தொடர்புப் பற்றி எழுதுக.

- நேதாஜியுடன் முத்துராமலிங்கத்தேவர் நெருங்கிய தொடர்பு கொண்டு இருந்தார்.
- அவரைத் தம் அரசியல் குருவாக ஏற்றுக் கொண்டார்.
- முத்துராமலிங்கத்தேவரின் அழைப்பை ஏற்று 06.9.1939ல் நேதாஜி மதுரைக்கு வருகை தந்தார்.
- நேதாஜியின் இந்திய தேசிய இராணுவத்தில் முத்துராமலிங்கத்தேவரின் முயற்சியால் ஏராளமான தமிழர்கள் இணைந்தனர்.
- விடுதலைக்குப் பின்னர் நேதாஜி என்ற பெயரில் வார இதழ் நடத்தினார்

2. தொழிலாளர் நலனுக்காக முத்துராமலிங்கத்தேவர் செய்த தொண்டுகள் யாவை?

- 1938 காலகட்டத்தில் மதுரையில் 23 தொழிலாளர் சங்கங்களின் தலைவராகத் தேவர் திகழ்ந்தார்.
- மதுரையில் இருந்த நூற்பாலை ஒன்றில் வேலை செய்த தொழிலாளர்களின் உரிமைக்காகத் தோழர் ப.ஜீவானந்தத்துடன் இணைந்து 1938 ஆம் ஆண்டு போராட்டம் நடத்தினார். அதற்காக ஏழு மாதம் சிறைத் தண்டனை பெற்றார்.
- உழவர்களின் நலன் காக்க இராஜபாளையத்தில் மிகப்பெரிய அளவிலான மாநாடு ஒன்றை நடத்தினார்.
- பெண்தொழிலாளர்களுக்கு மகப்பேறு காலத்தில் ஊதியத்துடன் கூடிய விடுப்பு வேண்டும் என்று போராடினார்.

சிறந்தனை வினா

சிறந்த தலைவருக்குரிய பண்புகள்எவை என நீங்கள் கருதுகிறீர்கள்?

1. உரிமைக்காகப் போராடுதல்
 2. மக்கள் நலம் காத்தல்
 3. பொதுநல வாழ்வு
 4. பேச்சாற்றல்
 5. சாதி, மத, இன, மொழி ஆகியன பாராமை
 6. ஒழுக்கம் காத்தல்
 7. பிறர்நிலையில் தன்னை வைத்துப்பார்த்தல்
 8. மனிதநேயம்
 9. நாட்டுப்பற்று
 10. தியாக உணர்வு
- ஆகியன சிறந்த தலைவருக்குரிய பண்புகளாக நாங்கள் கருதுகின்றோம்.

கூடுதல் வினா**சரியான விடையைத் தேர்ந்தெடுத்து எழுதுக.**

1. தந்தைப் பெரியாரால் 'சுத்தத் தியாகி' என்று பாராட்டப்பட்டவர் _____
 அ) முத்துராமலிங்கத் தேவர் ஆ) நேதாஜி
 இ) திரு.வி.க. ஈ) காந்திஜி [விடை : அ]
2. முத்துராமலிங்கத் தேவர் பிறந்த ஊர் _____
 அ) பசும்பொன் ஆ) மதுரை இ) கோவை ஈ) சென்னை [விடை : அ]
3. முத்துராமலிங்கத் தேவர் தொடக்கக் கல்வி பயின்ற இடம் _____
 அ) பசும்பொன் ஆ) மதுரை இ) இராமநாதபுரம் ஈ) கமுதி [விடை : ஈ]
4. முத்துராமலிங்கத் தேவர் படித்துக்கொண்டிருந்த போது பரவிய நோய் _____
 அ) காலரா ஆ) பிளேக்
 இ) மலேரியா ஈ) மஞ்சள் காமாலை [விடை : ஆ]
5. வடஇந்தியாவில் வாய்ப்பூட்டுச் சட்டத்தின் படி கைது செய்யப்பட்ட தலைவர் _____
 அ) பாலகங்காதர திலகர் ஆ) காந்திஜி
 இ) நேதாஜி ஈ) திரு.வி.க. [விடை : அ]
6. வங்கச் சிங்கம் என்று போற்றப்படுபவர் _____
 அ) பாலகங்காதர திலகர் ஆ) காந்திஜி
 இ) நேதாஜி ஈ) திரு.வி.க. [விடை : இ]
7. நேதாஜி என்னும் வார இதழை நடத்தியவர் _____
 அ) முத்துராமலிங்கத் தேவர் ஆ) நேதாஜி
 இ) திரு.வி.க. ஈ) காந்திஜி [விடை : அ]

8. முத்துராமலிங்கத் தேவர் முதன் முதலில் உரையாற்றிய இடம் _____
 அ) சாயல்குடி ஆ) பசும்பொன் இ) இராமநாதபுரம் ஈ) வங்கம் [விடை : அ]
9. முத்துராமலிங்கத் தேவரின் பேச்சு விடுதலைப்போருக்கு உதவும் என்று கூறியவர் _____
 அ) பாலகங்காதர திலகர் ஆ) காமராசர்
 இ) நேதாஜி ஈ) திரு.வி.க [விடை : ஆ]
10. தென்னாட்டுச் சிங்கம் என்றழைக்கப்படக் கூடியவர் _____
 அ) முத்துராமலிங்கத் தேவர் ஆ) நேதாஜி
 இ) திரு.வி.க. ஈ) காந்திஜி [விடை : அ]
11. முத்துராமலிங்கத் தேவர் முதன் முதலில் சட்ட மன்றத்தோர்தலில் வெற்றி பெற்ற ஆண்டு _____
 அ) 1947 ஆ) 1937 இ) 1957 ஈ) 1973 [விடை : ஆ]
12. முத்துராமலிங்கத் தேவர் குற்றப்பரம்பரைச் சட்ட எதிர்ப்பு மாநாட்டை நடத்திய இடம் _____
 அ) கமுதி ஆ) பசும்பொன்
 இ) சாயல் குடி ஈ) இராமநாதபுரம் [விடை : அ]
13. குற்றப்பரம்பரைச் சட்டம் நீக்கப்பட்ட ஆண்டு _____
 அ) 1948 ஆ) 1984 இ) 1949 ஈ) 1943 [விடை : அ]
14. பாரதமாதா கூட்டுறவுப் பண்டக சாலை ஏற்படுத்தப்பட்ட இடம் _____
 அ) கமுதி ஆ) பசும்பொன்
 இ) சாயல் குடி ஈ) இராமநாதபுரம் [விடை : அ]
15. பாரதமாதா கூட்டுறவுப் பண்டக சாலை ஏற்படுத்தியவர் _____
 அ) முத்துராமலிங்கத் தேவர் ஆ) நேதாஜி
 இ) திரு.வி.க. ஈ) காந்திஜி [விடை : அ]
16. ஜமீன் விவசாயிகள் சங்கம் ஏற்படுத்தியவர் _____
 அ) முத்துராமலிங்கத் தேவர் ஆ) நேதாஜி
 இ) திரு.வி.க. ஈ) காந்திஜி [விடை : அ]
17. உழவர்களின் நலன் காக்க இராஜபாளையத்தில் மிகப்பெரிய அளவிலான மாநாடு ஒன்றை நடத்தியவர் _____
 அ) முத்துராமலிங்கத் தேவர் ஆ) நேதாஜி
 இ) திரு.வி.க. ஈ) காந்திஜி [விடை : அ]

18. பெண்தொழிலாளர்களுக்கு மகப்பேறு காலத்தில் ஊதியத்துடன் கூடிய விடுப்பு வேண்டும் என்று போராடியவர் _____

அ) முத்துராமலிங்கத் தேவர்

ஆ) நேதாஜி

இ) திரு.வி.க.

ஈ) காந்திஜி

[விடை : அ]

கோடிட்ட இடங்களை நிரப்புக.

1. இளமையில் அன்னையை இழந்து இஸ்லாமியத்தாய் ஒருவரால் பாலூட்டி வளர்க்கப்பட்டவர் _____
விடை : முத்துராமலிங்கத் தேவர்
2. முத்துராமலிங்கத் தேவர் உயர்நிலைக் கல்வியைப் படித்த இடங்கள் _____ , _____
விடை : மதுரை, இராமநாதபுரம்
3. முத்துராமலிங்கத் தேவர் இளமையிலேயே _____ ஆர்வம் மிகுதி .
விடை : அரசியல்
4. நேதாஜி மதுரைக்கு வந்த ஆண்டு _____ .
விடை : கி.பி.1939
5. நேதாஜி பெயரில் வார இதழ் ஒன்றை நடத்தியவர் _____
விடை : முத்துராமலிங்கத் தேவர்
6. முதன் முதலில் முத்துராமலிங்கத் தேவர் பேசிய தலைப்பு _____
விடை : விவேகானந்தர் பெருமை
7. இந்திய அரசால் முத்துராமலிங்கத் தேவர் தபால்தலை வெளியிடப்பட்ட ஆண்டு _____
விடை : கி.பி.1995
8. ஆங்கில ஆட்சியில் மக்களை ஒடுக்குவதற்காகப் கொண்டு வரப்பட்ட சட்டம் _____
விடை : குற்றப்பரம்பரைச் சட்டம்.
9. முத்துராமலிங்கத் தேவர் _____ கோவில் நுழைவுப் போராட்டம் நடத்தத் திட்டமிட்டார்.
விடை : மதுரை வைத்தியநாத ஐயர்

குறுவினா

1. முத்துராமலிங்கத் தேவர் எங்கு எப்போது பிறந்தார்?

முத்துராமலிங்கத் தேவர் 30.10.1908 இல் இராமநாதபுரம் மாவட்டத்தில் பசும்பொன் என்ற ஊரில் பிறந்தார்.

2. முத்துராமலிங்கத் தேவரின் பெற்றோர் யாவர்?

தந்தை : உக்கிர பாண்டியத்தேவர், தாய் : இந்திராணி அம்மையார்.

3. முத்துராமலிங்கத் தேவரின் படிப்பு பாதியில் நின்ற காரணம் யாது?

இராமநாதபுரத்தில் படித்துக்கொண்டிருந்த போது , அவ்வூரில் 'பிளேக்' நோய் பரவியதால் அவரின் படிப்பு பாதியில் நின்றது.

4. முத்துராமலிங்கத் தேவரின் அரசியல் குரு யார்?

நேதாஜி சுபாஷ் சந்திர போசு.

5. முத்துராமலிங்கத் தேவர் குறித்து முதறிஞர் இராஜாஜி கூறியது யாது?

முத்துராமலிங்கத் தேவர் பேச்சு உள்ளத்தில் இருந்து வெளிவருகிறது .உதடுகளில் இருந்து அல்ல. உள்ளத்தால் எதிலும் பற்றற்று உண்மையெனப் பட்டதை மறைக்காமல் அப்படியே பேசிவிடுவது, அவர் வழக்கம் என்று முத்துராமலிங்கத் தேவர் குறித்து முதறிஞர் இராஜாஜி பாராட்டுகிறார்.

6. முத்துராமலிங்கத் தேவர் பேச்சு குறித்து வட இந்திய இதழ்கள் பாராட்டிய செய்தி யாது?

பாராளுமன்றத்தில் அவர் பேசிய ஆங்கிலத்தில் பேசிய பேச்சு வெள்ளையர்காலத்தில் விட்டல் பாய், வல்லபபாய் பட்டேல் போன்ற மேதைகள் பேசிய பேச்சைப் போல் இருந்ததாக வடஇந்திய இதழ்கள் பாராட்டின.

7. முத்துராமலிங்கத் தேவரின் சிறப்புப்பெயர்கள் யாவை?

1. தேசியம் காத்த செம்மல்
2. வித்யா பாஸ்கர்
3. பிரவசன கேசரி
4. சன்மார்க்க சண்ட மாருதம்
5. இந்து புத்தசமய மேதை

8. விவசாயிகளின் தோழன் முத்துராமலிங்கத் தேவர் என்பதற்கான நிகழ்வினைக்குறிப்பிடுக.

1. முத்துராமலிங்கத் தேவர் 'ஜமீன் விவசாயிகள் சங்கம்' ஏற்படுத்தி விவசாயிகள் துன்பம் போக்கப் பாடுபட்டார்.
2. தமக்குச் சொந்தமான 32½ சிறுதாரங்களில் இருந்த விளை நிலங்களைக் குத்தகை இல்லாமல் உழுபவர்க்கே பங்கிட்டுக் கொடுத்தார்.

9. முத்துராமலிங்கத் தேவர் சிறைவைக்கப்பட்டிருந்த இடங்கள் யாவை?

1. அலிப்பூர்
2. அமராவதி
3. தாமோ
4. கல்கத்தா
5. சென்னை
6. வேலூர்

10. முத்துராமலிங்கத் தேவர் எப்போது மறைந்தார்?

30.10.1963ல் முத்துராமலிங்கத் தேவர் மறைந்தார்.

சிறு வினா

1. முத்துராமலிங்கத் தேவரின் இளமைக்காலம் குறித்து எழுதுக.

பிறப்பு :

முத்துராமலிங்கத் தேவர் 30.10.1908இல் இராமநாதபுரம் மாவட்டத்தில் பசும்பொன் என்ற ஊரில் பிறந்தார்.

முத்துராமலிங்கத் தேவரின் பெற்றோர் :

தந்தை : உக்கிர பாண்டியத்தேவர் தாய் :இந்திராணி அம்மையார். இளமையில் அன்னையை இழந்து இஸ்லாமியத் தாய் ஒருவரால் பாலூட்டி வளர்க்கப்பட்டார்.

படிப்பு பாதியில் நின்ற காரணம் :

இராமநாதபுரத்தில் படித்துக்கொண்டிருந்த போது , அவ்வூரில் 'பிளேக்' நோய் பரவியதால் அவரின் படிப்பு பாதியில் நின்றது.

2. முத்துராமலிங்கத் தேவருக்கு அரசு செய்த சிறப்புகள் யாவை?

அரசு விழா

பசும்பொன்னில் உள்ள முத்துராமலிங்கத்தேவர் நினைவிடத்தில் அவர் தோன்றி மறைந்த அக்டோபர் 30 ஆம் நாள் தமிழக அரசின் சார்பில் அரசு விழா எடுக்கப்படுகின்றது.

படம் மற்றும் சிலை

❏ தமிழகச் சட்டமன்றத்தில் அவரது திருவுருவப்படம் திறந்து வைக்கப்பட்டுள்ளது.

❏ சென்னையில் அரசு சார்பாகச் சிலை அமைக்கப்பட்டுள்ளது.

❏ நாடாளுமன்ற வளாகத்திலும் சிலை வைக்கப்பட்டுள்ளது.

தபால்தலை

இந்திய அரசால் 1995ல் இவரின் தபால் தலை வெளியிடப்பட்டுள்ளது.

3. பாரத மாதா கூட்டுறவு பண்டக சாலையை நிறுவியவர் யார்? எதற்காக நிறுவப்பட்டது?

நிறுவியவர் :

பாரத மாதா கூட்டுறவு பண்டக சாலையை நிறுவியவர் : முத்துராமலிங்கத் தேவர்

நிறுவக்காரணம்

கமுதியில் வியாபரிகள் விவசாய உற்பத்திப் பொருள்களைக் குறைந்த விலைக்கு வாங்கியதால் விவசாயிகள் பாதிக்கப்பட்டனர். விவசாயிகளின் விளைபொருள்களுக்குச் சரியான விலை கிடைப்பதற்காக பாரத மாதா கூட்டுறவு பண்டக சாலையை நிறுவினார்.

கற்பவை கற்றபின்

நாட்டுக்கு உழைத்த சிறந்த பிற தலைவர்கள் பற்றிய பிற செய்திகளைத் திரட்டி எழுதுக.

காந்தியடிகள்:

❏ அகிம்சை வழியில் நாட்டு விடுதலைக்குப்பாடுபட்டவர்.

❏ வெள்ளையனே வெளியேறு இயக்கம் , உப்புச் சத்தியாகிரகம் , ஒத்துழையாமை இயக்கம் , தீண்டாமை ஒழிப்பு , மதுவிலக்கு முதலியன

நேதாஜி :

இந்திய தேசிய இராணுவத்தை அமைத்து ஆங்கிலேயர்களை எதிர்த்தவர்.

வ.உ.சிதம்பரனார்

நம் நாட்டிற்காகச் சுதேசக் கப்பல் வாங்கியவர். நாட்டுமக்களுக்காக சிறையில் செக்கிழுத்தவர்.

ஜவஹர்லால் நேரு

காந்தியடிகளுடன் இணைந்து நாட்டு விடுதலைக்காகப் பாடுபட்டவர்.

பூலித்தேவன்

ஆங்கிலேயரை எதிர்த்து தன்பகுதியை வென்றவர். விடுதலைப் போரின் முதல் முழக்கமிட்டவர்.

வீரபாண்டிய கட்டபொம்மன்

ஆங்கிலேயருக்கு வரி கொடுக்கமாட்டோம் என்று ஆங்கிலேயரை எதிர்த்தவர்.

3

கப்பலோட்டிய தமிழர்



படைப்புகள் : ஆற்றங்கரையினிலே, கடற்கரையினிலே, தமிழ் விருந்து, தமிழகம் ஊரும் பேரும், மேடைப் பேச்சு.

பாடநூல் மதிப்பீட்டு வினா

வ.உ.சிதம்பரனார் கோவைச்சிறை, கண்ணூர்ச் சிறை ஆகியவற்றில் கொடும்பணி செய்தார். அவர் உடல் சலித்தது, உள்ளம் தளரவில்லை. சிறையதிகாரி வ.உ.சிதம்பரனாரிடம் அறிவுரை கூற “உனக்கும் உன் கவான்ருக்கும் மன்னனுக்கும் புத்தி சொல்வேன்” என்றார்.

சிறையில் செக்கிழுத்தார்.சிறையில் கைத்தோல் உரிய கடும்பணி செய்தார்.செந்தமிழும் கன்னித் தமிழும் கண்ணீரைப் போக்கியது.

தமிழ்ப்பற்றும் ஏக்கமும்

வ.உ.சிதம்பரனார் தொல்காப்பியம், இன்னிலை கற்றுத் தன் துன்பங்களை மறந்தார். ஆங்கிலத்தில் ஆலன் இயற்றிய அறிவு நூல்களில் ஒன்றை ‘மனம் போல் வாழ்வு’ என்னும் தலைப்பில் தமிழில் மொழிபெயர்த்தார். மெய்யறிவு, மெய்யறம் முதலிய சிறு நூல்களைப் படைத்தார். சிறைவாழ்வு முடிந்து வ.உ.சிதம்பரனார் வெளியில் வந்த போது தன் குழந்தைகளைக் கண்டு மகிழ்ந்தார். ஆனால் கடற்கரையில் தன் ஆசைக்குழந்தை சுதேசக் கப்பலைக் காணாமல் வருத்தம் அடைந்தார் என்று நற்காலம் வருமோ என்று ஏங்கினார்.

முடிவுரை

“பயக் காண்பது சுதந்திர வெள்ளம்

பணியக் காண்பது வெள்ளையர் உள்ளம்”

என்று நாம் பாடும் நாள் எந்நாளோ?

என்று உருக்கமாகப் பேசி கடற்கரையை விட்டு அகன்றார் வ.உ.சிதம்பரனார்.

கூடுதல் வினா

சரியான விடையைத் தேர்ந்தெடுத்து எழுதுக.

1. சொல்லின் செல்வர் என்று போற்றப்படுபவர்

அ) அண்ணா

ஆ) இரா.பி. சேது

இ) வ.உ.சி

ஈ) பாண்டித்துரையார்

[விடை : ஆ]

2. தமிழின்பம் என்னும் நூலை எழுதியவர்

அ) அண்ணா

ஆ) இரா.பி. சேது

இ) வ.உ.சி

ஈ) பாண்டித்துரையார்

[விடை : ஆ]

3. இரா.பி. சேதுவின் சாகித்ய அகாதெமி விருது பெற்ற நூல்

அ) தமிழின்பம்

ஆ) ஆற்றங்கரையினிலே

இ) கடற்கரையினிலே

ஈ) தமிழ் விருந்து

[விடை : அ]

4. வ.உ.சிதம்பரனார் பேசுவதாக அமைந்த நம் பாடப்பகுதி இரா.பி. சேதுவின் நூல்

அ) தமிழின்பம்

ஆ) ஆற்றங்கரையினிலே

இ) கடற்கரையினிலே

ஈ) தமிழ் விருந்து

[விடை : இ]

5. சாகித்ய அகாதெமி விருது பெற்ற முதல் நூல்

அ) தமிழின்பம்

ஆ) ஆற்றங்கரையினிலே

இ) கடற்கரையினிலே

ஈ) தமிழ் விருந்து

[விடை : அ]

கற்பறை கற்றபின்

1. பாரதியார், கொடிகாத்த குமரன் போன்ற விடுதலைப் போராட்ட வீரர்களுள் ஒருவராக உங்களைக் கற்பனை செய்து கொண்டு வகுப்பறையில் உரையாற்றுக.

பாரதியார்

வணக்கம். நான் தான் உங்கள் முறுக்கு மீசை பாரதி பேசுகின்றேன். மாணவர்களே நலமா? ஒருமுறை எனக்குப் பிடித்த பலகாரம் பற்றி ஒருவர் கேட்டார். நான் சற்றும் தயங்காமல் முறுக்கு என்றேன். அது குறித்த காரணம் இவர் கேட்டார். முறுக்கு என்றுச் சொல்லும் போது நாடி நரம்புகள் எல்லாம் முறுக்கேறி வெள்ளையர்களை அடித்து நொறுக்க வேண்டும் என்ற உணர்ச்சி பெருக்கேற்படுகின்றது. அதனால் நான் முறுக்கை வீரப்பலகாரம் என்றே அழைக்கின்றேன். இப்போதும் முறுக்கேறி இலஞ்சம், ஊழல் செய்பவரை அடக்க முறுக்கு மீசை துடிக்கின்றது. சரி! நேரம் ஆகிவிட்டது இற்றொரு நாள் வருகின்றென்.



விடுகதைகள்

10. அரிசு போல் பூ பூக்கும் . அம்மாடி எனச் சொல்லும் காய்காய்க்கும். அது என்ன?
11. கீழே லரும் ஆனால் மேலே போகாது. அது என்ன?
12. அடிப்பாதை இருக்கும் கால் இருக்காது. அது என்ன?
13. கைகள் இருக்கும் . ஆனால் தட்ட முடியாது. அது என்ன?
14. கண் உண்டு ஆனால் பார்க்க முடியாது? அது என்ன?
15. அடி மேல் அடிவாங்கி, அனைவரையும் சொக்க வைக்கும். அது என்ன?

விடை பக்கம் : 204



இயல்

3

கற்கண்டு

வழக்கு, போலி

பாடநூல் மதிப்பீட்டு வினா

பொருத்துக.

வினா

விடை

1. பந்தர் - முதற்போலி
2. மைஞ்சு - முற்றுப்போலி
3. அஞ்சு - இடைப்போலி
4. அரையர் - கடைப்போலி

1. பந்தர் - கடைப்போலி
2. மைஞ்சு - முதற்போலி
3. அஞ்சு - முற்றுப்போலி
4. அரையர் - இடைப்போலி

குறு வினா

1. வழக்கு என்றால் என்ன?

முன்னோர்கள் எந்தெந்தச் சொற்களை என்னென்ன பொருளில் பயன்படுத்தினார்களோ, அச்சொற்களை அவ்வாறே பயன்படுத்துவதை வழக்கு என்பர்.

2. தகுதி வழக்கு வகைகள் யாவை?

தகுதி வழக்கு மூன்று வகைப்படும்.

★ இடக்கரடக்கல்

★ மங்கலம்

★ குழுஉக்குறி

3. வாழைப்பழம் மிகவும் நஞ்சு விட்டது. இத்தொடரில் இடம்பெற்றுள்ள போலிச் சொல்லைக் கண்டறிக. அதன் சரியான சொல்லை எழுதுக.

இத்தொடரில் இடம்பெற்றுள்ள போலிச் சொல் : நஞ்சு, சரியான சொல் : நைந்து.

வாழைப்பழம் மிகவும் நஞ்சு விட்டது.

வாழைப்பழம் மிகவும் நைந்து விட்டது.

கூடுதல் வினா

சரியான விடையைத் தேர்ந்தெடுத்து எழுது.

1. வழக்கு _____ வகைப்படும்.

அ) இரண்டு

ஆ) மூன்று

இ) நான்கு

ஈ) ஐந்து

[விடை : அ]

2. இயல்பு வழக்கு _____ வகைப்படும்.

அ) இரண்டு

ஆ) மூன்று

இ) நான்கு

ஈ) ஐந்து

[விடை : ஆ]

ப
ரு
வ
ம்

1

7

3. தகுதி வழக்கு _____ வகைப்படும்.

அ) இரண்டு ஆ) மூன்று இ) நான்கு ஈ) ஐந்து [விடை : ஆ]

4. முன்பின் தொக்கப் போலி எனக்குறிப்பிடப்படுவது

அ) இலக்கணமுடையது ஆ) இலக்கணப்போலி
இ) மரூஉ ஈ) முதற்போலி [விடை : ஆ]

5. புறநகர், கால்வாய், தசை, கடைக்கண் ஆகிய சான்றுகள் _____ க்குச் சான்றாகும்.

அ) இலக்கணமுடையது ஆ) இலக்கணப்போலி
இ) மரூஉ ஈ) முதற்போலி [விடை : ஆ]

6. இலக்கண நெறியிலிருந்து பிறழ்ந்து, சிதைந்து வழங்கும் சொற்கள் _____

அ) இலக்கணமுடையது ஆ) இலக்கணப்போலி
இ) மரூஉ ஈ) முதற்போலி [விடை : இ]

7. தகுதியற்ற சொற்களைத் தகுதியான வேறு சொற்களால் குறிப்பிடுவது

அ) இயல்பு வழக்கு ஆ) தகுதி வழக்கு
இ) மரூஉ ஈ) இலக்கணப்போலி [விடை : ஆ]

8. ஒரு குழுவின் ஒரு பொருள் அல்லது செயலைக் குறிக்கத் தமக்குள் பயன்படுத்திக் கொள்ளும் சொற்கள்

அ) குழுஉக்குறி ஆ) மங்கலம்
இ) இடக்கரடக்கல் ஈ) இலக்கணப்போலி [விடை : அ]

9. பொன்னைப் பறி என்பர் - இது எவ்வகைத் தகுதி வழக்கிற்குச் சான்று?

அ) குழுஉக்குறி ஆ) மங்கலம்
இ) இடக்கரடக்கல் ஈ) இலக்கணப்போலி [விடை : அ]

10. கால் கழுவி வந்தான், குழந்தை வெளியே போய்விட்டது - இவை எவ்வகைத் தகுதி வழக்கிற்குச் சான்றுகள்?

அ) குழுஉக்குறி ஆ) மங்கலம்
இ) இடக்கரடக்கல் ஈ) இலக்கணப்போலி [விடை : இ]

12. சுடுகாட்டை நன்காடு என்பது

அ) குழுஉக்குறி ஆ) மங்கலம்
இ) இடக்கரடக்கல் ஈ) இலக்கணப்போலி [விடை : ஆ]

13. போலி _____ வகைப்படும்.

அ) இரண்டு ஆ) மூன்று இ) நான்கு ஈ) ஐந்து [விடை : ஆ]

14. இடக்கரடக்கல் அல்லாதது _____

அ) கால் கழுவி வந்தான்

ஆ) குழந்தை வெளியே போய்விட்டது

இ) ஒன்றுக்குப் போய் வந்தேன்

ஈ) சுடுகாட்டை நன்காடு

[விடை : ஈ]

15. பொருத்துக.

1. ஒன்றுக்குப் போய் வந்தேன்

- அ) மங்கலம்

2. கறுப்பு ஆடு என்பதை வெள்ளாடு என்பது - ஆ) இடக்கரடக்கல்

3. பொன்னைப் பறி என்பது

- இ) மரூஉ

4. தஞ்சாவூரைத் தங்சை என்பது

- ஈ) குழுஉக்குறி

அ) 1- ஆ 2-அ 3- ஈ 4-இ

ஆ) 1-ஈ 2- அ 3-ஆ 4- இ

இ) 1-ஆ 2-அ 3- இ 4-ஈ

ஈ) 1-அ 2-இ 3-ஆ 4- ஈ

[விடை : அ]

16. பொருந்தாத இணையைக் கண்டறிக.

அ) கால்வாய்

- இலக்கணப்போலி

ஆ) மைஞ்சு

- முதற்போலி

இ) இலஞ்சி

- இடைப்போலி

ஈ) முகன்

- முற்றுப்போலி

[விடை : ஈ]

17. பொருந்தாத இணையைக் கண்டறிக.

அ) குழந்தை வெளியே போய்விட்டது

- இடக்கரடக்கல்

ஆ) செத்தாரைத் துஞ்சினார் எனல்

-மங்கலம்

இ) ஆடையைக் காரை எனல்

-மரூஉ

ஈ) தசை

- இலக்கணப்போலி

[விடை : இ]

குறுவினா

1. வழக்கு எத்தனை வகைப்படும் ? அவை யாவை?

வழக்கு இரண்டு வகைப்படும். அவையாவன:

★ இயல்பு வழக்கு

★ தகுதி வழக்கு

2. இயல்பு வழக்கு என்றால் என்ன?

ஒரு பொருளை அதற்கே உரிய இயல்பான சொற்களால் குறிப்பிடுவது இயல்பு வழக்கு ஆகும்.

3. இயல்பு வழக்கு எத்தனை வகைப்படும்?அவை யாவை?

இயல்பு வழக்கு மூன்று வகைப்படும். அவையாவன :

★ இலக்கணமுடையது

★ இலக்கணப்போலி

★ மரூஉ

4. இலக்கணப்போலி என்றால் என்ன?

இலக்கண முறைப்படி அமையாவிட்டாலும் ,இலக்கணமுடையதைப் போல ஏற்றுக்கொள்ளப்படும் சொற்கள் இலக்கணப்போலி எனப்படும்.

5. இலக்கணப்போலிக்குச் சான்றுகள் தருக.

★புறநகர்

★கால்வாய்

★தசை

★கடைக்கண்

6. தஞ்சை , நெல்லை ஆகிய சொற்கள் எவ்வகை வழக்குச் சொற்கள் என்பதைக் குறிப்பிட்டு விளக்குக.

தஞ்சை, நெல்லை ஆகிய சொற்கள் இயல்பு வழக்குச் சொற்களில் மருஉச் சொல்லாகும்.

இலக்கண நெறியிலிருந்து பிறழ்ந்து, சிதைந்து வழங்கும் சொற்கள் மருஉ எனப்படும். தஞ்சாவூரைத் 'தஞ்சை' என்றும், திருநெல்வேலியை 'நெல்லை' என்பதும் மருஉச் சொற்களாகும்.

7. தகுதி வழக்கு என்றால் என்ன?

ஏதேனும் ஒரு காரணத்தினால் பிறரிடம் சொல்லத் தகுதியற்ற சொற்களைத் தகுதியான வேறு சொற்களால் குறிப்பிடுவது தகுதி வழக்கு ஆகும்.

8. தகுதி வழக்கு எத்தனை வகைப்படும் ? அவையாவை?

தகுதி வழக்கு மூன்று வகைப்படும். அவையாவன :

★ இடக்கரடக்கல்

★ மங்கலம்

★ குழுஉக் குறி

9. இடக்கரடக்கல் என்றால் என்ன? சான்று தருக.

பிறரிடம் வெளிப்படையாகச் சொல்லத்தகாத சொற்களைத் தகுதியுடைய வேறு சொல்லால் குறிப்பிடுவது இடக்கரடக்கல் ஆகும்.

சான்று : கால் கழுவி வந்தான்.

குழந்தை வெளியே போய்விட்டது.

10. மங்கலம் என்றால் என்ன? சான்று தருக.

மங்கலம் இல்லாத சொற்களை மங்கலமான வேறு சொல்லால் குறிப்பிடுவது மங்கலம் ஆகும்.

சான்று : ஓலை

- திருமுகம்

கறுப்பு ஆடு

- வெள்ளாடு

சுடுகாடு

- நன்காடு

11. குழுஉக்குறி என்றால் என்ன? சான்று தருக.

ஒரு குழுவினர் ஒரு பொருள் அல்லது செயலைக் குறிக்கத் தமக்குள் பயன்படுத்திக் கொள்ளும் சாற்கள் குழுஉக்குறி எனப்படும்.

சான்று : பொன்னைப் பறி என்பர் (பொற்கொல்லர் பயன்படுத்துவது)

ஆடையைக் காரை என்பர் (யானைப்பாகர் பயன்படுத்துவது)

12. போலி என்றால் என்ன?

ஓர் எழுத்து நிற்கவேண்டிய இடத்தில் வேறு ஓர் எழுத்து வந்து நின்று அதே பொருள் மாறாது வருவது போலி எனப்படும்.

13. போலி எத்தனை வகைப்படும் ? அவை யாவை?

போலி மூன்று வகைப்படும். அவையாவன :

★ முதற்போலி ★ இடைப்போலி ★ கடைப்போலி

14. முதற்போலி என்றால் என்ன? சான்று தருக.

சொல்லின் முதலில் ஓர் எழுத்து நிற்கவேண்டிய இடத்தில் வேறு ஓர் எழுத்து வந்து நின்று அதே பொருள் மாறாது வருவது முதற்போலி எனப்படும்.

சான்று : பசல் - பைசல் , மஞ்ச - மைஞ்ச, மயல் - மையல்

15. இடைப்போலி என்றால் என்ன? சான்று தருக.

சொல்லின் இடையில் ஓர் எழுத்து நிற்கவேண்டிய இடத்தில் வேறு ஓர் எழுத்து வந்து நின்று அதே பொருள் மாறாது வருவது இடைப்போலி எனப்படும்.

சான்று : அமச்ச - அமைச்ச, இலஞ்சி - இலைஞ்சி, அரசர் - அரைசர்

16. கடைப்போலி (இறுதிப்போலி) என்றால் என்ன? சான்று தருக.

சொல்லின் இறுதியில் ஓர் எழுத்து நிற்கவேண்டிய இடத்தில் வேறு ஓர் எழுத்து வந்து நின்று அதே பொருள் மாறாது வருவது கடைப்போலி(இறுதிப்போலி) எனப்படும்.

சான்று : அகம் - அகன், முகம் - முகன், பந்தல் - பந்தர்

17. முற்றுப்போலி என்றால் என்ன? சான்று தருக.

ஒரு சொல்லில் இயல்பாக அமைந்த எழுத்துகளுக்குப் பதிலாக எழுத்துகள் அனைத்தும் வேறுபட்டாலும் பொருள் மாறாமல் இருப்பது முற்றுப்போலி ஆகும்.

சான்று : ஐந்து - அஞ்சு

கற்பறை கற்றயின்

1. மூவகைப் போலிகளிலும் எந்தெந்த எழுத்துகள் எந்தெந்த எழுத்துகளாக மாறுகின்றன என்பதை அறிந்து எழுதுக.

போலி வகை	சான்று	சரியான எழுத்து	போலியான எழுத்து
முதற்போலி	பசல் - பைசல்	ப	பை
	மஞ்சு - மைஞ்சு	ம	மை
	மயல் - மையல்	ம	மை
இடைப்போலி	அமச்சு - அமைச்சு	ம	மை
	இலஞ்சி - இலைஞ்சி	ல	லை
	அரயர் - அரையர்	ர	ரை
கடைப்போலி	அகம் - அகன்	ம்	ன்
	நிலம் - நிலன்	ம்	ன்
	பந்தல் - பந்தர்	ல்	ர்

மொழியை ஆள்வோம்

கீழ்க்காணும் தலைப்புகளுள் ஒன்று பற்றி இரண்டு நிமிடங்கள் பேசுக.

1. தேசியம் காத்த செம்மல் : முத்துராமலிங்கத்தேவர்

வணக்கம். தேசியம் காத்த செம்மல் முத்துராமலிங்கத்தேவர் பற்றி சில நிமிடங்கள் பேசுகின்றேன். கேளுங்கள். முத்துராமலிங்கத்தேவர், ஆங்கில ஆட்சிக்கு எதிராக மக்களிடம் பெரும் எழுச்சி ஏற்படும் வகையில் வீர உரையாற்றினார். அவரது பேச்சைக் கேட்டு மக்கள் ஆங்கில ஆட்சிக்கு எதிராக வீறுகொண்டு எழுந்தனர். இதனால், அவரைப் பலமுறை ஆங்கில அரசு கைது செய்தது. மேலும், வாய்பூட்டுச் சட்டம் மூலம் மேடைகளில் அரசியல் பேசக்கூடாது என்று அவருக்குத் தடைவிதித்தது. முத்துராமலிங்கத்தேவர் தமிழ், ஆங்கிலம் ஆகிய இரு மொழிகளில் சொற்பொழிவு ஆற்றும் திறன் பெற்றிருந்தார். சிலம்பம், குதிரை ஏற்றம், துப்பாக்கிச் சுடுதல், சோதிடம், மருத்துவம் ஆகிய பலதுறை ஆற்றல் உடையவராக விளங்கினார். நேதாஜியுடன் முத்துராமலிங்கத்தேவர் நெருங்கிய தொடர்பு கொண்டு இருந்தார், அவரைத் தம் அரசியல் குருவாக ஏற்றுக் கொண்டார். முத்துராமலிங்கத்தேவரின் அழைப்பை ஏற்று 06.9.1939ல் நேதாஜி மதுரைக்கு வருகை தந்தார். நேதாஜியின் இந்திய தேசிய இராணுவத்தில் முத்துராமலிங்கத்தேவரின் முயற்சியால் ஏராளமான தமிழர்கள் இணைந்தனர். விடுதலைக்குப் பின்னர் நேதாஜி என்ற பெயரில் வார இதழ் நடத்தினார் 1938 காலகட்டத்தில் மதுரையில் 23 தொழிலாளர் சங்கங்களின் தலைவராகத் தேவர் திகழ்ந்தார். மதுரையில் இருந்த நூற்பாலை ஒன்றில் வேலை செய்த தொழிலாளர்களின் உரிமைக்காகத் தோழர் ப.ஜீவானந்தத்துடன் இணைந்து 1938 ஆம் ஆண்டு போராட்டம் நடத்தினார். அதற்காக ஏழு மாதம் சிறைத் தண்டனை பெற்றார். உழவர்களின் நலன் காக்க இராஜபாளையத்தில் மிகப்பெரிய அளவிலான மாநாடு ஒன்றை

நடத்தினார்.பெண்தொழிலாளர்களுக்கு மகப்பேறு காலத்தில் ஊதியத்துடன் கூடிய விடுப்பு வேண்டும் என்று போராடினார். தேசியம் காத்த செம்மல் : முத்துராமலிங்கத்தேவர் போல உழைப்போம். உயர்வோம். நன்றி.

2. கப்பலோட்டிய தமிழர் : வ.உ.சிதம்பரனார்.

வணக்கம். கப்பலோட்டிய தமிழர் வ.உ.சிதம்பரனார். பற்றி சில நிமிடங்கள் பேசுகின்றேன்.கேளுங்கள்.கப்பலோட்டிய தமிழன், செக்கிழுத்த செம்மல் என்றெல்லாம் போற்றப்படுபவர் வ.உ.சிதம்பரனார் ஆவார்.ஆங்கிலேயரை எதிர்த்து சுதேசி கப்பல் இயக்கிய பெருமைக்குரியவர் வ.உ.சிதம்பரனார். தூத்துக்குடியில் கொற்கை துறைமுகத்தில் முத்து வாணிகத்தில் நம்மவர் சிறந்திருந்தனர்.கப்பல் வணிகத்தில் தமிழர் சிறந்திருந்தனர். ஆனால் ஆங்கிலேயர் ஆதிக்கத்துப் பின்னர், கப்பல்களில் ஆங்கிலக் கொடி பறந்தது. நம்மவர் கூலிகளாக அக்கப்பலில் வேலை செய்தனர்.இந்நிலையை மாற்ற பாண்டித்துரையாரைத் தலைவராகக் கொண்டு சுதேசக் கப்பல் நிறுவனத்தை வ.உ.சிதம்பரனார் உருவாக்கினார்.இக்கப்பல் முதன் முதலில் கொழும்பு நோக்கிச் சென்றது. சுதேசக் கப்பல் வணிகம் வளரத் தொடங்கியது. ஆங்கிலக் கப்பல் வணிகம் வீழ்த்தொடங்கியது. அதனால் ஆங்கிலேயர்கள் வ.உ.சிதம்பரனாரையும் அவரது நண்பர்களையும் பயமுறுத்தினர். அதற்கெல்லாம் கவலைப்படாமல் 'வந்தே மாதரம்' என்ற முழக்கத்தை எழுப்பினார்.இதனைக் கேட்ட மக்கள் விடுதலைக்கு ஆதரவாக ஊக்கம் அடைந்தனர்.ஆங்கில அரசு வ.உ.சிதம்பரனாரைச் சிறையில் அடைத்தது. வ.உ.சிதம்பரனார் கோவைச்சிறை, கண்ணூர்ச் சிறை ஆகியவற்றில் கொடும்பணி செய்தார்.அவர் உடல் சலித்தது, உள்ளம் தளரவில்லை. சிறையதிகாரி வ.உ.சிதம்பரனாரிடம் அறிவுரை கூற 'உனக்கும் உன் கவர்னருக்கும் மன்னனுக்கும் புத்தி சொல்வேன் என்றார்.சிறையில் செக்கிழுத்தார்.சிறையில் கைத்தோல் உரிய கடும்பணி செய்தார்.செந்தமிழும் கன்னித் தமிழும் கண்ணீரைப் போக்கியது.அவரைப்போல நாட்டுக்காக உழைப்போம் என்று சொல்லி என்னுரையை நிறைவு செய்கின்றேன்.நன்றி.

அறிந்து பயன்படுத்துவோம்

எழுவாய்	பயனிலை	செயப்படுபொருள்
ஒரு தொடரில் யார்? எது? எவை? என்னும் வினாக்களுக்கு விடையாக அமைவது எழுவாய் ஆகும்.	ஒரு தொடரில் வினை, வினா, பெயர் ஆகியவற்றுள் ஏதேனும் ஒன்று கொண்டு முடித்து வைப்பது பயனிலை ஆகும்.	யாரை ? எதை? எவற்றை? என்ற வினாக்களுக்கு விடையாக அமைவது செயப்படு பொருள் ஆகும்.
சான்று: நீலன் பாடத்தைப் படித்தான். பாரி யார்? புலி ஒரு விலங்கு	சான்று: கரிகாலன் கல்லணையைக் கட்டினான். கரிகாலன் யார்? கரிகாலன் ஒரு மன்னன்.	சான்று: நான் கவிதையைப் படித்தேன். என் புத்தகத்தை எடுத்தது யார்? நெல்லின் கனியைத் தந்தவர் அதியமான்.

பின்வரும் தொடர்களை எழுவாய், பயனிலை, செயப்படுபொருள் எனப் பிரிக்க.

1. வீரர்கள் நாட்டைக் காத்தனர்.
2. பொதுமக்கள் அந்நியத் துணிகளைத் தீயிட்டு எரித்தனர்.
3. கொற்கைத் துறைமுகத்திலே பாண்டியனுடைய மீனக் கொடி பறந்தது.
4. திருக்குறளை எழுதியவர் யார்?
5. கபிலர் குறிஞ்சிப்பாட்டை எழுதிய புலவர்.

எழுவாய்	பயனிலை	செயப்படுபொருள்
வீரர்கள்	காத்தனர்	நாட்டைக்
பொதுமக்கள்	தீயிட்டு எரித்தனர்	அந்நியத் துணிகளைத்
பாண்டியனுடைய	மீனக்கொடி பறந்தது	கொற்கைத் துறைமுகத்திலே
திருக்குறளை	யார்?	எழுதியவர்
கபிலர்	குறிஞ்சிப்பாட்டை	எழுதிய புலவர்

எழுவாய், பயனிலை, செயப்படுபொருள் ஆகிய மூன்றும் அமையும்படி ஐந்து தொடர்களை எழுதுக.

1. கண்ணன் பாடம் படித்தான்.
2. மேரி ஓவியம் வரைந்தாள்.
3. நான் கவிதை எழுதினேன்.
4. விதை விருட்சமாக வளர்ந்தது.
5. ஆசிரியர் செய்யுளைக் கற்பித்தார்.

கீழ்க்காணும் தலைப்பில் கட்டுரை எழுதுக.

நான் விரும்பும் தலைவர் - பெரியார்

முன்னுரை :

ஏன், எப்படி, எதற்கு? என்ற வினாக்கள் எழுப்பி? அறிவின் வழியே சிந்தித்து முடிவெடுப்பதே பகுத்தறிவு ஆகும். அதன் தந்தை பெரியார். வெண்தாடி வேந்தர்? பகுத்தறிவு பகலவன்? வைக்கம் வீரர்? ஈரோட்டுச் சிங்கம் என்றெல்லாம் அழைக்கப்பட்ட பெரியாரை நான் விரும்பும் தலைவர் ஆவார்.

இளமை :

ஈரோடு நகரில் 1879ல் பெரியார் பிறந்தார். தொடக்கக் கல்வியுடன் தம் படிப்பை நிறுத்திக் கொண்டு தம் தந்தையின் வணிகத் தொழிலில் தம்மை ஈடுபடுத்திக் கொண்டார்.

வைக்கம் வீரர் :

கேரளத்தில் வைக்கம் என்னும் ஊரில் தலை விரித்தாடிய தீண்டாமைக் கொடுமையை ஒழிக்கப் போராட்டம் நடத்தி வெற்றி கண்டார். அதனால் வைக்கம் வீரர் என்று அழைக்கப்பட்டார்.

சுயமரியாதை இயக்கம் :

பெரியார் காங்கிரசிலிருந்து விலகி 1925ல் சுயமரியாதை இயக்கம் தொடங்கினார். இந்த இயக்கத்தின் வாயிலாக சாதி ஏற்றத்தாழ்வு போக்குதல்? தீண்டாமை ஒழித்தல்? மூடநம்பிக்கை ஒழித்தல்? பெண்ணுரிமை நிலைநாட்டுதல் ஆகும்.

பெரியார் சீரமைத்த எழுத்துகள் :

‘ஐ’ என்பதை ‘அய்’ எனவும்? ‘ஒள’ என்பதை ‘அவ்’ எனவும் சீரமைத்தார். இவற்றுக்கான மாற்று வரிவடிவத்தையும் கொண்டு வந்தார்.

பெண்ணுரிமை போற்றியவர் :

பெண்ணுரிமை, பெண் கல்வி, சொத்துரிமை, அரசுப்பணி, மறுமணம் ஆகியவற்றிற்காகப் பெரியார் போராடினார். பெண்கள் மாநாடுகள் பல நடத்தி பெண்களை விழிப்படையச் செய்தார். 13.11.1938 சென்னையில் நடந்த பெண்கள் மாநாட்டில் ஈ.வே.ராவுக்குப் பெரியார் பட்டம் கொடுக்கப்பட்டது.

கவரக் காரணம் :

- ❑ சிக்கனம் மற்றும் எளிமையான வாழ்கை.
- ❑ சுயமரியாதை போற்றல்.
- ❑ பெண்ணுரிமை பேசுதல்.
- ❑ சாதி, மத ஏற்றத்தாழ்வுகளைக் களைதல்.
- ❑ கல்வியில் புரட்சி
- ஆகிய காரணங்களால் பெரியாரை விரும்புகின்றேன்.

முடிவுரை :

தொண்டு செய்து பழுத்த பழமான பெரியாரைப் போற்றுவோம். அவரின் வழி நடப்போம்.

மொழியோடு விளையாடு**இடைச்சொல் ‘கு’ சேர்த்து எழுதுக.**

(எ.கா.) : வீடு சென்றான் - வீடு+கு+சென்றான்.

- வீட்டுக்குச் சென்றான்.

1. மாடு புல் கொடுத்தார் - மாடு+கு+புல் கொடுத்தார்.

- மாட்டுக்குப் புல் கொடுத்தார்.

2. பாட்டு பொருள் எழுது - பாட்டு+கு+பொருள் எழுது.

- பாட்டுக்குப் பொருள் எழுது.

3. செடி பாய்ந்த நீர் - செடி+கு+பாய்ந்த நீர்

- செடிக்குப் பாய்ந்த நீர்

4. முல்லை தோர் தந்தான் பாரி - முல்லை+கு+தோர் தந்தான் பாரி.

- முல்லைக்குத் தோர் தந்தான் பாரி.

5. சுவர் சாந்து பூசினாள். -சுவர்+கு+சாந்து பூசினாள்.

-சுவருக்குச் சாந்து பூசினாள்.

இரண்டு சொற்களை இணைத்துப் புதிய சொற்களை எழுதுக.

கண்	அழகு உண்டு	கண்ணழகு	கண்ணுண்டு
மண்		மண்ணழகு	மண்ணுண்டு
விண்		விண்ணழகு	விண்ணுண்டு
பண்		பண்ணழகு	பண்ணுண்டு

அகம் என முடியும் சொற்களை எழுதுக.

1. நூலகம்
2. குறளகம்
3. நகலகம்
4. அச்சகம்
5. துறைமுகம்
6. தமிழகம்

கோடிட்ட இடங்களைத் தமிழ் எண் கொண்டு நிரப்புக.

1. திருக்குறள் ந பால்களைக் கொண்டது.
2. எனது வயது கக
3. நான் படிக்கும் வகுப்பு ௭
4. தமிழ் இலக்கணம் ரு வகைப்படும்.
5. திருக்குறளில் கநந அதிகாரங்கள் உள்ளன.
6. இந்தியா ககசௌ ஆம் ஆண்டு விடுதலை பெற்றது.

குறிப்புகளைக் கொண்டு தலைவர்களின் பெயர்களைக் கட்டடங்களிலிருந்து கண்டுபிடித்து எழுதுக.

தி	ரு	ப்	பூ	ர்	கு	ம	ர	ன்
ரு	தா	கா	ன்	க	க்	க	நா	லை
வ	ந்	ம	யா	ர்	டு	ட்	க	ம
ள்	ஜி	ரா	ஜா	யா	ர்	ட	ம்	ன
ளி	ஜா	ச	ர	தி	யா	பொ	மை	ன்
ய	ரா	ர்	னா	ர	ப	ம்	த	சி
ம்	இ	டி	ண்	பா	ர	ம	மி	ற
மை	வா	ஞ்	சி	நா	த	ன்	ழி	ப்
ர்	யா	சி	ச்	நா	லு	வே	ல்	பு

1. மூதறிஞர் - இராஜாஜி
2. வீரமங்கை - வேலுநாச்சியார்
3. பாஞ்சாலங்குறிச்சி வீரன் - கட்டபொம்மன்
4. வெள்ளையரை எதிர்த்தவன் - சின்னமலை

- | | |
|-------------------------------|---------------------|
| 5. கொடிகாத்தவர் | - திருப்பூர் குமரன் |
| 6. எளிமையின் இலக்கணம் | - கக்கன் |
| 7. தில்லையடியின் பெருமை | - வள்ளியம்மை |
| 8. கப்பலோட்டிய தமிழர் | - சிதம்பரனார் |
| 9. பாட்டுக்கொரு புலவன் | - பாரதியார் |
| 10. விருதுப்பட்டி வீரர் | - காமராசர் |
| 11. கள்ளுக்கடை மறியல் பெண்மணி | - நாகம்மை |
| 12. மணியாட்சியின் தியாகி | - வாஞ்சி நாதன் |

❀ கலைச்சொல் அறிவோம் ❀

- | | | | |
|-----------------|--------------------|----------------|-------------|
| 1. கதைப்பாடல் | - Ballad | 5. பேச்சாற்றல் | - Elocution |
| 2. துணிவு | - courage | 6. ஒற்றுமை | - Unity |
| 3. தியாகம் | - sacrifice | 7. முழக்கம் | - Slogan |
| 4. அரசியல் மேதை | - Political Genius | 8. சமத்துவம் | - Equality |



விடுகதைகள்

16. அச்ச இல்லாத சக்கரம் , அழகு காட்டும் சக்கரம். அது என்ன?
17. ஒற்றைக் கால் மனிதனுக்கு ஒன்பது கை. அது என்ன?
18. அடித்தால் விலகாது , அணைத்தால் நிற்காது. அது என்ன?
19. லந்தும் கெடுக்கும் , லராமலும் கெடுக்கும். அது என்ன?
20. பூயிலே பிறக்கும் புகையாய் போகும். அது என்ன?

விடை பக்கம் : 204



மாதிரி வினாத்தாள்
ஏழாம் வகுப்பு - தமிழ்
இயல் - மூன்று

காலம் : 30 நிமிடம்

மதிப்பெண் : 20

I. சரியான விடையைத் தேர்ந்தெடுத்து எழுதுக.

4 x 1 = 4

1. 'யாண்டு' என்ற சொல்லின் பொருள் -----
அ) எனது ஆ) எங்கு இ) எவ்வளவு ஈ) எது
2. பொருத்துக.
1. வாரணம் - அ) பாக்கு
2. பரி - ஆ) அழகு
3. சிங்காரம் - இ) குதிரை
4. கமுகு - ஈ) யானை
அ) 1-ஈ 2-இ 3-ஆ 4-அ ஆ) 1-இ 2-ஈ 3-அ 4-ஆ
இ) 1-ஆ 2-இ 3-அ 4-ஈ ஈ) 1-அ 2-ஈ 3-ஆ 4-இ
3. பெண்தொழிலாளர்களுக்கு மகப்பேறு காலத்தில் ஊதியத்துடன் கூடிய விடுப்பு வேண்டும் என்று போராடியவா -----
அ) முத்துராமலிங்கத் தேவர் ஆ) நேதாஜி
இ) திரு.வி.க. ஈ) காந்திஜி
4. பொருந்தாத இணையைக் கண்டறிக.
அ) கால்வாய் - இலக்கணப்போலி
ஆ) மைஞ்சு - முதற்போலி
இ) இலஞ்சி - இடைப்போலி
ஈ) முகன் - முற்றுப்போலி

II. குறுவிடை தருக.

3 x 2 = 6

5. தம் வயிற்றுக்குத் தாய் எதனை உவமையாகக் கூறுகிறார்?
6. வீரபாண்டியகட்டபொம்மன் கதைப்பாடலில் நும் பாடப்பகுதியில் இடம்பெற்றுள்ள அஃறிணை உயிர்கள் யாவை?
7. முத்துராமலிங்கர் பெற்றிருந்த பலதுறை ஆற்றலைப் பற்றி எழுதுக.

III. சிறு விடை தருக.

3 x 2 = 6

8. தம் மகன் குறித்துத் தாய் கூறிய செய்திகளைத் தொகுத்து எழுதுக.
9. முத்துராமலிங்கத் தேவருக்கு அரசு செய்த சிறப்புகள் யாவை?

IV. விரிவான விடையளிக்க.

1 x 4 = 4

10. வ.உ.சிதம்பரனாரின் உரையை வாழ்க்கை வரலாறாகச் சுருக்கி எழுதுக.



மாதிரி வினாத்தாள் - தொகுத்தறி மதிப்பீடு

ஏழாம் வகுப்பு - தமிழ்

பருவம் - 1

காலம் : 2.00 மணி

மதிப்பெண் : 60

I. அனைத்து வினாக்களுக்கும் விடையளிக்க.

14 x 1 = 14

அ. பொருள் எழுதுக.

1. விரதம் 2. கமுகு

ஆ) பிரித்து எழுதுக.

3. பூட்டுங்கதவுகள் 4. யாண்டுள்ளனோ

இ) சேர்த்து எழுதுக

5. கல் + அளை 6. வாசல் + அலங்காரம்

௩) கோடிட்ட இடங்களை நிரப்புக.

7. கரடிகளைத் தேனியிடமிருந்து காப்பாற்றுவது அதன் -----
8. மொழிக்கு முதலில் மட்டுமே வரும் குறுக்கம் -----
9. யாண்டு என்னும் சொல்லின் பொருள் -----
10. சொல்லுக்கு முதலில் மட்டுமே வரும் குறுக்கம் -----
11. பாஞ்சாலங்குறிச்சியில் நாயை விரட்டியது -----

உ) பொருத்துக

12. பொக்கிஷம் - அழகு
13. விஸ்தாரம் - செல்வம்
14. சிங்காரம் - பெரும்பரப்பு
- மிகுதி

II. கீழ்க்காணும் வினாக்களுள் எவையேனும் ஆறனுக்கு மட்டும் விடையளிக்க. 6 x 2 = 12

6 x 2 = 12

15. காந்தியக் கவிஞர் என்றழைக்கப்படக் கூடியவர் யார்? ஏன்?
16. காட்டின் பயன்களாக் கவிஞர் சுரதா கூறுவன யாவை?
17. வாழும் நெறி யாது?
18. தம் வயிற்றுக்குத் தாய் எதனை உவமையாகக் கூறுகின்றாள்?
19. பாஞ்சாலங்குறிச்சியின் இயற்கை வளம் எத்தயைது?
20. பேச்சுமொழி என்றால் என்ன?
21. இரட்டை வழக்கு மொழி என்று எதனைக் கூறுவர்?
22. கரடி அனைத்துண்ணி என அழைக்கப்படுவது ஏன்?
23. பாரத மாதா கூட்டுறவு பண்டகசாலையை நிறுவியவர் யார்?
24. முத்துராமலிங்கத் தேவரைப் பாராட்டிப் பெரியார் கூறுவன யாவை?

III. அடிபிறழாமல் எழுதுக.

$$3 + 2 = 5$$

25. “பச்சை...” எனத் தொடங்கி , ...கூவுமடி” என்பது வரையுள்ள சுரதாவின் கவிதைப்பாடல்.
26. வாய்மை எனத் தொடங்கும் குறட்பாவை எழுதுக.

IV. எவையேனும் மூன்றனுக்குச் சுருக்கமாக விடையளிக்க.

$$3 \times 2 = 6$$

27. முதலெழுத்துகள் யாவை?
28. சார்பெழுத்துகள் எத்தனை வகைப்படும்?
29. குற்றியலிகரம் என்றால் என்ன?
30. ஒளகார்க்குறுக்கம் என்றால் என்ன?
31. தகுதி வழக்கின் வகைகள் யாவை?

V. கீழ்க்காணும் வினாக்களுக்குப் பத்து வரிகளில் விடையளிக்க.

$$2 \times 5 = 10$$

32. அ) நாவல் மர நினைவுகளாகக் கவிஞர் கூறுவன யாவை?

(அல்லது)

ஆ) பாஞ்சாலங்குறிச்சியில் வீரத்துக்குச் சான்றாகும் நிகழ்வுகள் பற்றி எழுதுக.

33. அ) காடுகளை அழிப்பதால் ஏற்படும் விளைவுகளைப் பட்டியலிடுக.

(அல்லது)

ஆ) சிறந்த தலைவருக்குரிய பண்புகள் எவை என நீங்கள் கருதுகிறீர்கள்?

V. கீழ்க்காணும் வினாக்களுக்கு ஒரு பக்க அளவில் விடையளிக்க. (இரண்டு மட்டும்) 2 x 5 = 10

34. நீவிர் கண்டு களித்த இடம் குறித்து நண்பனுக்குக் கடிதம் எழுதுக.
35. வ.உ.சிதம்பரனாரின் உரையை வாழ்க்கை வரலாறாகச் சுருக்கி எழுதுக.
36. நான் விரும்பும் தலைவர் என்னும் தலைப்பில் கட்டுரை வரைக.

VI. வட்டத்திலுள்ள எழுத்துக்களைப் பயன்படுத்திச் சொற்களை உருவாக்குக.

$$1 \times 3 = 3$$

